



**Qorti tal-Magistrati (Malta)
Bhala Qorti ta' Gudikatura Kriminali**

Magistrat Dr. Donatella M. Frendo Dimech LL.D., Mag. Jur. (Int. Law)

Illum, 20 ta' Jannar, 2017

**Il-Pulizija
(Spettur Daryl Borg)**

-vs-

Jonathan Sciberras, detentur tal-karta ta' l-identita' bin-numru 114186M

Kumpilazzjoni Nru. 410/2015

Il-Qorti,

Rat l-imputazzjonijiet migjuba kontra l-imputat Jonathan Sciberras talli:

Nhar is-06 ta' Mejju, 2015, bejn is-sitta ta' filghaxija u t-tmienja ta' filghaxija (18:00 Hours - 20:00 Hours), gewwa l-Floriana u f' dawn il-Gzejjer;

1. Minghajr il-hsieb li joqtol jew li jqieghed il-hajja ta' Priscilla Ciantar f'periklu car, ikkaguna feriti ta' natura gravi fuq il-persuna ta' Priscilla Ciantar hekk kif gie ccertifikat minn Dr. M. Ashraf M.D. bin-numru tar-registru mediku 3554 mill-Isptar Mater Dei;
2. ikkaguna feriti ta' natura hafifa fuq Shaden Sciberras, tarbija ta' sentejn, hekk kif iccertifika Dr. M. Ashraf M.D. bin-numru tar-registru mediku 3554 mill-Isptar Mater Dei;
3. volontarjament hassar, jew gharraq hwejjeg haddiehor, mobbli jew immobbli, ghad-dannu ta' Priscilla Ciantar u terzi ohra, liema hsara tiskorri l-elfejn u hames

mitt euro (€2,500) u dan bi ksur tal-Artikolu 325(a) tal-Kapitolu 9 tal-Ligijiet ta' Malta;

4. fl-istess data, hin, lok u cirkostanzi garr 'il barra minn xi fond jew id-dintorni tieghu xi sikkina jew strument li jaqta' jew bil-ponta minghajr ma kellu licenza jew permess minghand il-Kummissarju tal-Pulizija;

5. Ikkaguna biza' lil Priscilla Ciantar li ser tintuza vjolenza kontriha jew kontra l-propjeta` taghha u dan bi ksur tal-Artikolu 251B tal-Kapitolu 9 tal-Ligijiet ta' Malta;

6. fl-istess data, lok, hin u cirkostanzi; volontarjament kiser il-bon-ordni jew il-kwiet tal-pubbliku u dan bi ksur tal-Artikolu 338 (m) tal-Kapitolu 9 tal-Ligijiet ta' Malta; u

7. fl-istess data u cirkostanzi, f'dawn il-Gzejjer irrenda ruhu recidiv ai termini tal-Artikoli 49 u 50 tal-Kapitolu 9 tal-Ligijiet ta' Malta, wara li gie misjub hati b'sentenzi moghtija mill-Qrati ta' Malta, liema sentenzi saru definittivi u ma jistghux jigu mibdula.

Il-Qorti giet mitluba li minbarra li tinfliggi l-piena stabbilita mill-Ligi, jekk jidhrilha xieraq tipprovdi ghas-sigurta` ta` Priscilla Caruana u Shaden Sciberras jew biex tinzamm l-ordni pubblika, jew ghall-iskop ta` protezzjoni taghha minn fastidju jew imgieba ohra li tikkaguna biza ta` vjolenza u dan bi ksur tal-Artikolu 412C tal-Kapitolu 9 tal-Ligijiet ta' Malta.

Il-Qorti giet gentilment mitluba li minbarra li tinfliggi l-piena stabbilita mill-Ligi, jekk jidhrilha xieraq tipprovdi ghas-sigurta` ta' Priscilla Caruana u Shaden Sciberras billi taghmel Ordni ta` Trazzin fil-konfront ta` l-imputat u dan bi ksur tal-Artikolu 328A tal-Kapitolu 9 tal-Ligijiet ta' Malta.

Rat li fis-seduta tat-13 ta' Mejju, 2015, mizmuma minn din il-Qorti diversament preseduta, l-imputat irregistra ammissjoni fuq l-ewwel u it-tielet akkuza migjuba fil-konfront tieghu, u li kkonferma l-istess ammissjoni.

Rat li fis-seduta tat-3 ta' Novembru, 2016, mizmuma minn din l-Qorti kif preseduta, il-prosekuzzjoni ddikjarat li t-tieni u s-seba' imptazzjonijiet ma rrizultawx u ghaldaqstant irtirat dawn l-akkuzi.

Rat illi fl-istess seduta tat-3 ta' Novembru, 2016, l-imputat irregistra ammissjoni fuq ir-raba u s-sitt imputazzjoni migjuba fil-konfront tieghu.

Illi din il-Qorti osservat dak li jiddisponi l-Artikolu 453(1) ta' l-Kapitolu 9, Ligijiet ta' Malta, moqri flimkien mal-Artikolu 392A(1) tal-istess Kapitolu, u cioe' wara li l-imputat wiegeb li hu hati ghall-akkuzi migjuba fil-konfront

tieghu, din il-Qorti wissietu b' mod l-aktar solenni fuq il-konsegwenzi legali ta' dik it-twegiba u nghata zmien xieraq sabiex jekk irid jerga' lura minnha.

Semghet ix-xhieda.

Semghet is-sottomissjonijiet maghmula mill-prosekuzzjoni u mid-difiza dwar il-piena.

Rat l-atti u d-dokumenti kollha.

Ikkunsidrat:

Illi l-imputat ammetta l-ewwel, it-tielet, ir-raba u s-sitt imputazzjonijiet migjuba fil-konfront tieghu u ghaldaqstant fuq l-ammissjoni volontarja u nkondizjonata tieghu, l-Qorti tiddikjara li m'ghandhiex triq ohra salv li ssib lill-imputat hati tal-akkuzi migjuba fil-konfront tieghu kif minnu ammessi.

Illi fir-rigward tal-hames imputazzjoni ssir riferenza ssir riferenza ghas-sentenza fl-ismijiet **Il-Pulizija vs Joseph Bajada**:¹

"Illi r-reat tal-fastidju u tal-harassment kif ikkontemplati fl-artikoli 251A u 251B gew introdotti ghall-ewwel darba fil-ligi penali Maltija bl-Att XX tas-sena 2005. Illi mill-gurisprudenza tal-qrati taghna jidher illi l-imgieba li tohq il-fastidju trid tkun "*a course of conduct*" u mhux incident wiehed u izolat. Illi f'sentenza moghtija mill-Qorti ta'l-Appelli Kriminali fil-kawza fl-ismijiet **Il-Pulizija vs James Demanuele** deciza fis-26 ta' Novembru 2009 il-Qorti stqarret:

"L-artikolu 251A johloq ir-reat ta' persuna li ggib ruha b' mod li taghti fastidju lil persuna ohra u b' mod li tkun taf jew imissha tkun taf li dan ikun ta' fastidju ghal dik il-persuna. Il-ligi fis-sub-inciz (2) tkompli tiddisponi li persuna li tkun qed iggib ruha b' mod dubbjuz imissha tkun taf li dik l-imgieba tammonta ghal fastidju ta' persuna ohra jekk fil-qies ta' persuna ragjonevoli li jkollha l-istess informazzjoni, din kienet kieku tahseb li dik l-imgieba kienet tammonta ghal fastidju tal-persuna l-ohra. Fis-subinciz (3)(c) il-ligi tkompli tghid li persuna akkuzata b'reat taht dan l-artikolu tista' ggib prova li fic-cirkostanzi partikolari dik l-imgieba kienet wahda ragjonevoli. Fl-artikolu 251 C hu provvdut li riferenzi ghall-ghoti ta' fastidju lil persuni jinkludi meta wiehed jaghti qata': ("*alarming*") jew idejjaq: ("*causing ..distress*") lill-persuna.

Illi t-terminu legali fastidju (bl-Ingiliz "*harassment*") gie definit mill-Black's Law Dictionary - (7th. edit.) bhala :- "*Words, conduct or action (usu. Repeated or persistent) that being directed at a specific person, annoys, alarms or causes substantial emotional distress in that person and serves no legitimate purpose*", dan l-element ta' ripetizzjoni jew persistenza ma jridx jigi konsidrat "*in isolation*" b' riferenza biss ghall-kaz mertu tal-kawza imma wkoll irid jittqies fl-isfond tar-retroxena u ta'l-agir precedenti tal-gudikabbli. Dan ghaliex kif gie ritenut minn din il-Qorti fl-Appell Kriminali : "**Il-Pulizija vs. Alan Caruana Carabez**" [21.6.07] :- "*.... f' kazijiet bhal dawn ir-retroxena ghal kull incident hija importanti biex il-Qorti tkun tista' tispigola l-incident izolat u accidental minn agir abitwali ta' fastidju fuq periodu ta' zmien.*"

Pero', xorta wahda jkun irid jirrizulta mill-provi ghall-fini tal-parametri tal-akkuzi nnifisha."

¹ Qorti tal-Magistrati (Ghawdex) Bhala Qorti ta' Gudikatura Kriminali, Magistrat Dr Edwina Grima, [02.05.2013]

Illi apparti mid-dispozizzjoni kontenuta fl-artikolu 251C li tghid li riferenzi għall għoti ta' fastidju lil persuni jinkludu meta wiehed jagħti qata' jew idejjaq lill-persuna. (*“alarming the person or causing the person distress”* fit-test Ingliz), il-ligi tagħna ma tagħti ebda definizzjoni oħra tat-terminu generiku fastidju jew *“harassment”*. Issa filwaqt li n-nuqqas ta' definizzjoni specifika w dettaljata tar-reat in dizamina tagħmilha possibbli għall-gudikant li jgħis bhala fastidju agir li jkun jiehu l-forma ta' diversi varjazzjonijiet tal-istess delitt, jista' mill-banda l-oħra johloq ukoll incertezzi fl-applikazzjoni tal-ligi penali fir-rigward ta' dawn it-tip ta' reati li ta' sikwriet jimbtu minn relazzjonijiet inter-personali komplikati w delikati. Kull tip ta' dan l-agir pero' hu kalkolat li johloq certa biza' f'dak li jkun b'mod li johloq sensazzjoni li qed tigi segwit u impoggi taht certa pressjoni ingusta. Hu proprju dan li din il-ligi l-gdida trid tiprobixxi.”

Illi mill-qari ta' l-akkuza jirrizulta illi l-imputat qed jigi akkuzat b'incident wiehed li sehħ is-6 ta' Gunju, 2015. Illi għalhekk il-Qorti ma tistax tqies il-fatti kif stabbiliti fil-kawza bhala a *“course of conduct”* (fit-test Ingliz) li skond gurisprudenza recenti ta' din il-Qorti trid tirrizulta biex jissussistu dawn ir-reati ta' fastidju w ikkagunar ta' biza' (ara f' dan is-sens l-Appell Kriminali: **“Il-Pulizija vs. Raymond Parnis”** per V. De Gaetano C. J. [24.4.2009]). L-Proskezzjoni fl-akkuza qed tirreferi biss għall-incident wiehed u izolat u qed takkuza lill-imputat b'dak, għalkemm l-akkuza donnha qed tirreferi għar-reat bhala wiehed kontinwat.”

Illi issir riferenza wkoll għas-sentenza **Il-Pulizija vs Francis Xavier Micallef**:²

“Illi l-imputat jinsab akkuzat ukoll bir-reat ta'l-hekk imsejjah *“harasement”* bil-vjolenza kif previst fl-artikolu 251B tal-Kapitolu 9. Illi f'sentenza mogħtija mill-Qorti ta'l-Appell Kriminali fl-ismijiet il-Pulizija vs Raymond Parnis (per Prim'Imhalef Vincent DeGaetano 24/04/2009), il-Qorti tat definizzjoni ezawrjenti ta' dak li jikkostitwixxi il-*harasement* taht dina id-disposizzjoni tal-ligi. Il-Qorti ta'l-Appell fis-sentenza tagħha fil-fatt tissottolinja l-fatt illi l-kelma *“imgieba”* fit-test tal-ligi timplika *“a course of conduct”* u mhux xi incident wiehed izolat. Il-Qorti tistqarr:

... illi dawn l-affarijiet kollha li sehħew fil-kuntest ta' incident wiehed – ma jistghu qatt jammontaw għar-reat kontemplat fl-Artikolu 251B imsemmi. Dan ir-reat gie evidentement ispirat mill-Artikolu 4(1) tal-*Protection from Harassment Act, 1997* tal-Ingilterra, liema artikolu jipprovdi testwalment hekk: *“A person whose course of conduct causes another to fear, on at least two occasions, that violence will be used against him is guilty of an offence if he knows or ought to know that his course of conduct will cause the other so to fear on each of those occasions.”* L-Artikolu 251B tagħna – u hawn il-Qorti ser tuza t-test Ingliz proprju biex wiehed ikun jista' jara x-xebh u fejn saru t-tibdiliet – jipprovdi, fis-subartikolu (1) tiegħu, hekk: *“A person whose course of conduct causes another to fear that violence will be used against him or his property or against the person or property of any of his ascendants, descendants, brothers or sisters or any person mentioned in sub-article (1) of article 222 shall be guilty of an offence if he knows or ought to know that his course of conduct will cause the other so to fear on each of those occasions...”*. Il-kliem *“on each of those occasions”* huma indikattivi li l-att materjali ma jstax isehħ f'okkazzjoni wahda izda jrid ikun hemm għall-anqas zewg okkazzjonijiet – proprju kif jingħad fil-matrici Ingliza, *“on at least two occasions”*. Għal xi raguni – fil-fehma ta' din il-Qorti kompletament illogika – il-kliem *“on at least two occasions thallew barra”*. Fi kliem l-edituri ta' **Blackstone's Criminal Practice, 2008**:

“How separate the two occasions must be remains to be seen. The nature of stalking, the activity which primarily created the need for the new offences, might mean that the occasions are likely to be

² Qorti tal-Magistrati (Għawdex) Bhala Qorti ta' Gudikatura Kriminali, Magistrat Dr Edwina Grima, [17.02.2011].

on separate days, although it may be possible to differentiate activities on one day where they can be viewed as not being continuous. The further apart the incidents, the less likely it is that they will be regarded as a course of conduct...It was recognised, however that circumstances can be conceived 'where incidents, as far apart as a year, could constitute a course of conduct'. The type of incidents would be those intended to occur on an annual event such as a religious festival or a birthday..."

Din il-Qorti mhix ser tipprova taghti definizzjoni ezawrienti ta' x'jammonta ghal "course of conduct" ghall-fini tal-imsemmi Artikolu 251B(1) – u anqas ma hi ser tipprova telenka kazijiet, anke jekk biss bhala forma ta' ezempju, li jammontaw jew ma jammontawx ghal tali "imgieba", haga li trid tigi deciza minn kaz ghal kaz skond ic-cirkostanzi u bl-applikazzjoni ta' doza qawwija ta' saggezza min-naha tal-gudikant. Dak li qed jigi deciz f'din il-kawza hu biss li incident wiehed (u, *per di piu`*, ta' minuti) ma jammontax ghal "course of conduct" ghall-finijiet tal-Artikolu 251B(1). Inoltra huwa evidenti li l-vjolenza kontemplata fl-imsemmi artikolu hija dik li talvolta tista' tigi perpetrata fil-futur u mhux dik li effettivament tkun giet kommissa. Il-vjolenza effettivament kommissa tigi punita taht disposizzjonijiet ohra tal-ligi."

Illi l-ligi ghalhekk titkellem dwar "imgieba", *a course of conduct*, u minn dina l-esposizzjoni legali jirrizulta illi dan ir-reat ma jisussistix jekk dan ikun xi incident izolat kif fil-fatt huwa il-kaz in ezami. Ghaldaqstant l-imputat qed jigi liberat mil-hames imputazzjoni.

Illi in kwantu ghal-piena l-Qorti hadet in konsiderazzjoni n-natura tar-reati li jinsab akkuzat bihom l-imputat, il-fedina penali tieghu li ma hi xejn felici izda li turi li l-imputat jinsab f'dak l-istadju tal-hajja fejn ghad jista' jirrifirma ruhu w ic-cirkostanzi kollha l-ohra tal-kaz.

Ghal dawn il-motivi il-Qorti filwaqt li tillibera lill-imputat mill-hames imputazzjoni, wara li rat l-artikoli 17, 31, 214, 215, 216, 217, 222(1)(a) u 202(h) 325(a) u 338(dd) tal-Kapitolu IX tal-Ligijiet ta' Malta, u l-artikoli 6 u 51(7) tal-Att dwar l-Armi, Kapitolu 480 tal-Ligijiet ta' Malta, fuq ammissjoni issib lill-imputat hati tal-akkuzi l-ohra kollha migjuba kontra tieghu, u tikkundannah ghal sentejn prigunerija li bl-applikazzjoni tal-Artikolu 28A tal-Kapitolu IX tal-Ligijiet ta' Malta, qed jigu sospizi ghal erba snin, kif ukoll tikkundanna lill-imputat ghal hlas ta' multa ta' €116.47.

Inoltra biex tipprovdi ghas-sigurta' tal-parte leza, Priscilla Ciantar, b'applikazzjoni ta' l-artikolu 412C tal-Kapitolu IX ta' l-Ligijiet ta' Malta, il-Qorti qed tohrog ordni ta' protezzjoni kontra l-imputat bil-projbizzjonijiet kollha elenkati fid-digriet moghti kontestwalment li jiffirma parti integrali minn din is-sentenza u dan ghal perjodu ta' tlett (3) snin.

Finalment a tenur tal-artikolu 382A tal-Kapitolu 9 tal-Ligijiet ta' Malta qeghda tohrog Ordni tat-Trazzin fil-konfront tal-imputat ghaf-favur ta' Priscilla Ciantar ghal zmien tlett (3) snin skont id-digriet anness.

Il-Qorti wissiet lill-hati bil-konsegwenzi skont il-ligi jekk jikkommetti reat iehor matul il-perjodu operattiv ta' din is-sentenza.

Dr Donatella M. Frendo Dimech LL.D., Mag. Jur. (Int. Law)
Magistrat